

நாச்சியார் திருமொழி

ஸ்ரீமதே ராமானுஜாய நம:

நாச்சியார் திருமொழித் தனியன்கள்

திருக்கண்ணமங்கையாண்டான் அருளியது

அல்லிநாள் தாமரை மேலாரணங்கினிந்துணைவி*
மல்லி நாடாண்டமடமயில் - மெல்லியலாள்*
ஆயர்க்குலவேந்தனாகத்தாள்* தென்புதுவை
வேயர் பயந்த விளக்கு.

தையொரு திங்கள்

504:##

தையொரு திங்களும் தரைவிளக்கி * தண்மண்டலமிட்டு மாசிமுன்னாள்*
ஐயநுண் மணற்கொண்டு தெருவணிந்து * அழகினுக்கலங்கரித்து அனங்கதேவா!*
உய்யவு மாங்கொலோவென்று சொல்லி * உன்னையும் உம்பியையும் தொழுதேன்*
வெய்யதோர் தழலுமிழ் சக்கரக்கை * வேங்கடவற்கு என்னை விதிக்கிறியே. (2)

505:

வெள்ளை நுண்மணற்கொண்டு தெருவணிந்து * வெள்வரைப் பதன்முன்னம் துறைபடிந்து*
முள்ளூமில்லாச் சுள்ளி யெரிமடுத்து * முயன்று உன்னை நோற்கின்றேன் காமதேவா*
கள்ளவிழ் பூங்கலை தொடுத்துக்கொண்டு * கடல் வண்ணன் என்பதோர் பேரெழுதி*
புள்ளினைவாய் பிளந்தான் என்பது ஓர் * இலக்கினில் புகவென்னை எய்கிறியே* 2

506:

மத்தநன்னறுமலர் முருக்கமலர் கொண்டு * முப்போதும் உன்னடி வணங்கி*
தத்துவ மிலியென்று நெஞ்செரிந்து * வாசகத்தழித்து உன்னை வைதிடாமே*
கொத்தலர் பூங்கலை தொடுத்துக்கொண்டு * கோவிந்தனென்பதோர் பேரெழுதி*
வித்தகன் வேங்கட வாணனென்னும் * விளக்கினில் புக என்னை விதிக்கிறியே* 3

507:

சுவரில் புராண! நின் பேரெழுதி * சுறவ நற்கொடிகளும் துரங்கங்களும்*
கவரிப் பிணாக்களும் கருப்பு வில்லும் * காட்டித்தந்தேன் கண்டாய் காமதேவா*
அவரைப் பிராயம் தொடங்கி* என்றும் ஆதரித்தெழுந்த என் தடமுலைகள்*
துவரைப் பிரானுக்கே சங்கற்பித்து * தொழுது வைத்தேன் ஒல்லை விதிக்கிறியே

508:

வாணிடை வாழும் அவ்வானவர்க்கு * மறையவர் வேள்வியில் வகுத்தஅவி*
காணிடைத் திரிவதோர் நரிபுகுந்து * கடப்பதும் மோப்பதும் செய்வதொப்ப*
ஊனிடையாழி சங்குத்தமர்க்கு என்று * உன்னித்தெழுந்த என் தடமுலைகள்*
மானிடவர்க் கென்று பேச்சுப்படி * வாழ்கில்லேன் கண்டாய் மன்மதனே!* 5

509:

உருவுடையார் இளையார்கள் நல்லார்* ஓத்து வல்லார்களைக் கொண்டு * வைகல்-
தெருவிடை எதிர்கொண்டு* பங்குனிநாள் திருந்தவே நோற்கின்றேன் காமதேவா*
கருவுடை முகில்வண்ணன் காயாவண்ணன்* கருவினை போல்வண்ணன் கமலவண்ணன்*
திருவுடை முகத்தினில் திருக் கண்களால்* திருந்தவே நோக்கெனக்கருள் கண்டாய்* 6

510:

காயுடை நெல்லொடு கரும்பமைத்துக்* கட்டியரிசி அவல் அமைத்து*
வாயுடை மறையவர் மந்திரத்தால்* மன்மதனே! உன்னை வணங்குகின்றேன்*
தேசமுன் னளந்தவன் திரிவிக்கிரமன்* திருக்கைகளால் என்னைத் தீண்டும் வண்ணம்*
சாயுடை வயிறுமென் தடமுலையும்* தரணியில் தலைப்புகழ் தரக்கிறியே* 7

நாச்சியார் திருமொழி

511:

மாசடை உடம்பொடு தலை யுலறி* வாய்ப்புறம் வெளுத்து ஒருபோதுமுண்டு*
தேசடை திறலுடைக் காமதேவா!* நோற்கின்ற நோன்பினைக் குறிக்கொள் கண்டாய்*
பேசுவதொன்றுண்டு இங்கு எம்பெருமான்* பெண்மையைத் தலையுடைத் தாக்கும் வண்ணம்*
கேசவ நம்பியைக் கால் பிடிப்பாள் என்னும்* இப்பேறு எனக்கு அருள் கண்டாய்* 8

512:

தொழுது முப்போதும் உன்னடி வணங்கி* தூமலர் தூய்த்தொழுது ஏத்துகின்றேன்*
பழுதின்றிப் பாற்கடல் வண்ணனுக்கே* பணிசெய்து வாழ்ப்பெருவிடில் நான்*
அழுதமுத லமந்தம்மா வழங்க* ஆற்றவும் அது உனக்கு உறைக்கும் கண்டாய்*
உழுவதோர் எருத்தினை நுகங்கொடு பாய்ந்து* ஊட்டமின்றி துரந்தால் ஒக்குமே*

513:##

கருப்புவில் மலர்க்கணைக் காமவேளை* கழலினை பணிந்து அங்கு ஓர் கரியலற*
மருப்பினை யொசித்துப் புள்வாய் பிளந்த* மணிவண்ணற்கு என்னை வகுத்திடென்று*
பொருப்பன்னமாடம் பொலிந்து தோன்றும்* புதுவையர் கோன்விட்டு சித்தன் கோதை*
விருப்புடையின் தமிழ் மாலைவல்லார்* விண்ணவர் கோனடி நண்ணுவரே* (2) 10

2: நாமமாயிரம்

514:##

நாமம் ஆயிரம் ஏத்த நின்ற* நாராயண நரனே* உன்னை-
மாமிதன் மகனாகப் பெற்றால்* எமக்கு வாதை தவிருமே*
காமன் போதரு காலமென்று* பங்குனிநாள் கடை பாரித்தோம்*
தீமை செய்யும் சிரீதரா!* எங்கள் சிற்றில் வந்து சிதையேலே*. (2) 1

515:

இன்று முற்றும் முதுகு நோவ* இருந்திழைத்த இச்சிற்றிலை*
நன்றும் கண்ணுற நோக்கி* நாங்கொளும் ஆர்வந்தன்னைத் தணிகிடாய்*
அன்று பாலகனகி* ஆலிலை மேல் துயின்ற எம்மாதியாய்!*
என்றும் உந்தனக்கு எங்கள் மேல் * இரக்கம் எழாதது எம் பாவமே*. 2

516:

குண்டு நீருறை கோளர்!*மத யானை கோள் விடுத்தாய்!*
உன்னைக் கண்டு மாலுறு வோங்களை* கடைக்கண்களால் இட்டு வாதியேல்*
வண்டல் நுண்மணல் தெள்ளி* யாம்வனைக் கைகளால் சிரமப்பட்டோம்*
தெண் திரைக்கடல் பள்ளியாய்!* எங்கள் சிற்றில் வந்து சிதையேலே* 3

517:

பெய்யுமா முகில் போல் வண்ண!* உன் தன் பேச்சும் செய்கையும்*
எங்களை மையலேற்றி மயக்க* உன்முகம் மாயமந்திரந்தான் கொலோ*
நொய்யர் பிள்ளைகள் என்பதற்கு* உன்னை நோவ நாங்கள் உரைக்கிலோம்*
செய்யதாமரைக் கண்ணினாய் * எங்கள் சிற்றில் வந்து சிதையேலே* 4

518:

வெள்ளை நுண்மணல் கொண்டு*சிற்றில் விசித்திரப்பட* வீதிவாய்த் -
தெள்ளிநாங்கள் இழைத்த கோலமழித்தியாகிலும்*உன் தன் மேல் *
உள்ளம் ஓடி உருகலல்லால்* உரோடம் ஒன்று மிலோம் கண்டாய்*
கள்ளமாதவா! கேசவா!* உன் முகத்தன் கண்கள் அல்லவே * 5

519:

முற்றிலாத பிள்ளைகளோம்* முலை போந்திலா தோமை*
நாள்தொறும் சிற்றில் மேலிட்டுக்கொண்டு* நீசிறிதுண்டு திண்ணென நாமது கற்றிலோம்*

நாச்சியார் திருமொழி

அடலையடைத்து அரக்கர் குலங்களை* முற்றவும் செற்று*
இலங்கையைப் பூசலாக்கிய சேவகா!* எம்மை வாதியேல்* 6

520:

பேத நன்கறிவார் களோடு* இவை பேசினால் பெரிது இன்சுவை*
யாதும் ஒன்றறியாத பிள்ளைகளோமை* நீ நலிந்து என் பயன்?*
ஓதமா கடல் வண்ணை!* உன் மணவாட்டி மாரொடு குழறும்*
சேது பந்தம் திருத்தினாய்!* எங்கள் சிற்றில் வந்து சிதையேலே* 7

521:

வட்டவாய் சிறு தூதையோடு* சிறுசுளகும் மணலுங்கொண்டு*
இட்டமா விளையாடு வோங்களைச்* சிற்றிலீடழித்து என் பயன்?*
தொட்டு தைத்து நலியேல் கண்டாய்* சுடரச் சக்கரம் கையில் ஏந்தினாய்*
கட்டியும் கைத்தால் இன்னாமை* அறிதியே கடல் வண்ணை!* 8

522:

முற்றத்தாடு புகுந்து* திண்முகங் காட்டிப் புன்முறுவல் செய்து*
சிற்றிலோடு எங்கள் சிந்தையும்* சிதைக்கக் கடவையோ? கோவிந்தா*
முற்ற மண்ணிடம் தாவி* விண்ணுற நீண்டளந்து கொண்டாய்*
எம்மைப்பற்றி மெய்ப் பிணக்கிட்டக்கால்* இந்தப்பக்கம் தின்றவர் என் சொல்லார்?*

523:##

‘சீதைவாய் அமுதம் உண்டாய்!* எங்கள் சிற்றில் நீ சிதையேலென்று*
வீதிவாய் விளையாடும்* ஆயர் சிறுமியர் மழலைச்சொல்லை*
வேதவாய்த் தொழிலார்கள் வாழ்* வில்லிபுத்தூர் மன் விட்டுசித்தன் தன்*
கோதை வாய்த் தமிழ் வல்லவர்* குறைவின்றி வைகுந்தம் சேருவரே* 2 10

3: கோழியழைப்பதன்

524:

கோழி யழைப்பதன் முன்னம்* குடைந்து நீராடுவான் போந்தோம்*
ஆழியஞ் செல்வன் எழுந்தான்* அரவணை மேல் பள்ளி கொண்டாய்*
ஏழைமை யாற்றவும் பட்டோம்* இனி என்றும் பொய்கைக்கு வாரோம்*
தோழியும் நானும் தொழுதோம்* துகிலைப் பணித்து அருளாயே* (2) 1

525:

இது என் புகுந்தது இங்கு அந்தோ!* இப்பொய்கைக்கு எவ்வாறு வந்தாய்*
மதுவின் துழாய் முடிமாலே!* மாயனே! எங்கள் அமுதே*
விதியின்மையால் அது மாட்டோம்* வித்தகப் பிள்ளாய்! விரையேல்*
குதிகொண்டு அரவில் நடித்தாய்!* குருந்திடைக் கூறை பணியாய்* 2

526:

எல்லே ஈது என்ன இளமை* எம்மனைமார் காணில் ஓட்டார்*
பொல்லாங்கு ஈதென்று கருதாய்* பூங்குருந்தேறி யிருத்தி*
வில்லால் இலங்கை அழித்தாய்!* நீ வேண்டிய தெல்லாம் தருவோம்*
பல்லாரும் காணாமே போவோம்* பட்டைப் பணித்து அருளாயே* 3

527:

பரக்க விழித்து எங்கும் நோக்கி* பலர் குடைந்தாடும் சனியில்*
அரக்க நில்லா கண்ண நீர்கள்* அலமருகின்றவா பாராய்*
இரக்க மேலொன்று மிலாதாய்!*இலங்கை யழித்த பிரானே*
குரக்கரசு ஆவது அறிந்தோம்* குருந்திடைக் கூறை பணியாய்*. 4

528:

நாச்சியார் திருமொழி

காலைக்கது விடுகின்ற*கயலொடு வாளை விரவி*
வேலைப் பிடித்து என்னை மார்கனோட்டில்*என்ன விளையாட்டோ?*

கோலச் சிறுருடை பலவும் கொண்டு *நீ ஏறியிராதே*
கோலம் கரிய பிரானே!*குருந்திடைக் கூறை பணியாய்*. 5

529:

தடத்தவிழ் தாமரைப் பொய்கை*தாள்கள் எம் காலைக் கதுவ*
விடத்தேளெறிந்தாலே போல*வேதனை ஆற்றவும் பட்டோம்*
குடத்தையெடுத்தேற விட்டு*கூத்தாட வல்ல எங்கோவே*
படிற்றையெல்லாம் தவிர்ந்து *எங்கள் பட்டைப் பணித்து அருளாயே*. 6

530:

நீரிலே நின்று அயர்க்கின்றேம்*நீதி யல்லாதன செய்தாய்*
ஊரகம் சாலவும் சேய்த்தால்*ஊழி யெல்லாம் உணர்வானே!*
ஆர்வம் உனக்கே உடையோம்*அம்மனைமார் காணில் ஓட்டார்*
போரவிடாய் எங்கள் பட்டை*பூங்குருந்தேறி இராதே. * 7

531:

மாமிமார் மக்களே யல்லோம்*மற்றும் இங்கு எல்லாரும் போந்தார்*
தூமலர்க் கண்கள் வளர*தொல்லை இராத் துயில்வானே*
சேமம் ஏலன்றிது சால*சிக்கென நாம் இது சொன்னோம்*
கோமள ஆயர் கொழுந்தே!*குருந்திடைக் கூறை பணியாய்*. 8

532:

கஞ்சன் வலை வைத்த அன்று*காரிரு ளெல்லில் பிழைத்து*
நெஞ்சு துக்கம் செய்யப் போந்தாய்*நின்ற இக்கன்னிய ரோமை*
அஞ்ச உரப்பாள் அசோதை*ஆடை விட்டிட்டிருக்கும்*
வஞ்சகப் பேய்ச்சி பாலுண்ட*மகிமையிலீ! கூறை தாராய்*. 9

533:##

கன்னியரோடு எங்கள் நம்பி*கரிய பிரான் விளையாட்டை*
பொன்னியல் மாடங்கள் சூழ்ந்த*புதுவையர் கோன் பட்டன் கோதை*
இன்னிசையால் சொன்ன மாலை*ஈரைந்தும் வல்லவர் தாம் போய்*
மன்னிய மாதவனோடு*வைகுந்தம் புக்கிருப்பாரே *. 2 10

4: தெள்ளியார் பலர்

534:##

தெள்ளியார் பலர்* கைதொழும் தேவனார்*
வள்ளல் * மாலிருஞ்சோலை மணாளார்*
பள்ளி கொள்ளுமிடத்து* அடி கொட்டிட*
கொள்ளு மாகில் * நீ கூடிடு கூடலே!* 1

535:

காட்டில் வேங்கடம் * கண்ணபுர நகர்*
வாட்டமின்றி* மகிழ்ந்துறை வாமனன்*
ஓட்டராவந்து * என் கைப்பற்றி*
தன்னொடும் கூட்டுமாகில்* நீ கூடிடு கூடலே!* (2) 2

536:

பூமகன் புகழ் வானவர்*
போற்றுதற்காமகன்* அணி வாணுதல் * தேவகி மாமகன்*
மிகு சீர்* வசுதேவர் தம்*
கோமகன்வரில் * கூடிடு கூடலே!* 3

537:

ஆய்ச்சி மார்களும்* ஆயரும் அஞ்சிட*
பூத்த நீள்* கடம்பேறிப் புகப்பாய்ந்து*
வாய்த்த காளியன்மேல் * நடமாடிய*
கூத்தனார்வரில் * கூடிடு கூடலே!* 4

538:

மாட மாளிகை சூழ்*மதுரைப்பதிநாடி*
நந்தெருவின்நடுவே வந்திட்டு*
ஓடைமா * மத யானை உதைத்தவன்*
கூடுமாகில் * நீ கூடிடு கூடலே!* 5

539:

அற்றவன்* மருதம்முறியநடை கற்றவன்*
கஞ்சனை* வஞ்சனையில் செற்றவன்*
திகழும் * மதுரைப்பதி*
கொற்றவன்வரில் *கூடிடு கூடலே!* 6

540:

அன்று இன்னாதன செய்* சிசுபாலனும்*
நின்ற நீள்* மருதும் எருதும் புள்ளும்*
வென்றிவேல்விறல்* கஞ்சனும் வீழ*
முன் கொன்றவன்வரில் * கூடிடு கூடலே!* 7

541:

ஆவலன்புடயார் *தம் மனத்தன்றி மேவலன்*
விரைசூழ் * துவராபதிக்காவலன்*
கன்று மேய்த்து விளையாடும்*
கோவலன்வரில் *கூடிடு கூடலே! * 8

542:

கொண்ட கோல * குறளுருவாய்ச்சென்று*
பண்டுமாவலி தன்* பெரு வேள்வியில்*
அண்டமும் நிலனும்* அடி யொன்றினால்*
கொண்டவன்வரில் * கூடிடு கூடலே!* 9

543:

பழகு நான்மறையின் பொருளாய்*
மதமொழுகு வாரணம் *உய்ய அளித்த*
எம் அழகனார் * அணியாய்ச்சியர் சிந்தையுள்*
குழகனார்வரில் * கூடிடு கூடலே!* 10

544:##

ஊடல் கூடல் * உணர்தல் புணர்தலை*
நீடு நின்ற* நிறைபுகழாய்ச்சியர்*
கூடலை * குழற்கோதை முன் கூறிய*
பாடல் பத்தும் வல்லார்க்கு* இல்லை பாவமே* (2) 11

5: மன்னு பெரும்புகழ்

545:##

நாச்சியார் திருமொழி

மன்னு பெரும்புகழ் மாதவன்* மாமணி வண்ணன் மணிமுடி மைந்தன் தன்னை*
உகந்தது காரண மாக *என் சங்கிழக்கும் வழக்குண்டே?*

புன்னை குருக்கத்தி ஞாமல் செருந்திப்*பொதுமயினில் வாழும் குயிலே!*
பன்னி எப்போதும் இருந்து விரைந்து*என் பவளவாயன் வரக்கூவாய்*. (2) 1

546:

வெள்ளை விளிசங்கு இடங்கையில் கொண்ட*விமலன் எனக்கு உருக்காட்டான்*
உள்ளம் புகுந்து என்னை நைவித்து*நாளும் உயிர்பெய்து கூத்தாட்டுக் காணும்*
கள்ளவிழ் செண்பகப் பூமலர் கோதி*கனித்திசை பாடுங் குயிலே*
மெள்ள விருந்து மிழற்றி மிழற்றது *என் வேங்கடவன் வரக்கூவாய்*. 2

547:

மாதலி தேர்முன்பு கோல்கொள்ள*மாயன் இராவணன் மேல்*
சரமாரி தாய்தலை அற்றற்று வீழ*தொடுத்த தலைவன் வரவெங்கும் காணேன்*
போதலர் காவில் புதுமணம் நாற*பொறிவண்டின் காமரம் கேட்டு*
உன் காதலியோடு உடன் வாழ்குயிலே!*என் கருமாணிக்கம் வரக்கூவாய்*. 3

548:

என்புருகி இனவேல் நெடுங்கண்கள்*இமை பொருந்தா பல நாளும்*
துன்பக்கடல் புக்குவைகுந்தன் என்பதோர்*தோணி பெறுது உழல்கின்றேன்*
அன்புடையாரைப் பிரிவுறு நோய் *அது நீயும் அறிதி குயிலே*
பொன்புரை மேனிக்கருளக் கொடியுடை*புண்ணியனை வரக்கூவாய்*. 4

549:

மென்னடை யன்னம் பரந்து விளையாடும்*வில்லிபுத்தூர் உறைவான் தன்*
பொன்னடி காண்பதோர் ஆசையினால்*என் பொருகயற் கண்ணினை துஞ்சா*
இன்னடிசிலோடு பாலமுதூட்டி*எடுத்த என் கோலக்கிளியை*
உன்னொடு தோழமை கொள்ளுவன் குயிலே!*உலகளந்தான் வரக் கூவாய்*. (2) 5

550:

எத்திசையும் அமரர் பணிந்தேத்தும்*இருடகேசன் வலி செய்ய*
முத்தன்ன வெண்முறுவல் செய்யவாயும் முலையும்*அழகழிந்தேன் நான்*
கொத்தலர் காவில் மணித்தடம் கண்படை*கொள்ளும் இளங்குயிலே *
என் தத்துவனை வரக் கூகிறறியாகில்*தலையல்லால் கைம்மாறிலேனே!*. 6

551:

பொங்கிய பாற்கடல் பள்ளி கொள்வானை*புணர்வதோர் ஆசையினால்*
என் கொங்கை கிளர்ந்து குமைத்துக் குதுகலித்து*ஆவியை ஆகுலம் செய்யும் அங்குயிலே!*
உனக்கென்ன மறைந்துறைவு*ஆழியும் சங்கும் ஒண் தண்டும்*
தங்கிய கையவனை வரக்கூவில்*நீ சாலத் தருமம் பெறுதி*. 7

552:

சார்ங்கம் வளைய வலிக்கும்*தடக்கைச் சதுரன் பொருத்த முடையன்*
நாங்கள் எம்மிலிருந் தொட்டியகச் சங்கம்*நானும் அவனும் அறிதும்*
தேங்கனி மாம்பொழில் செந்தளிர் கோதும்*சிறுகுயிலே*
திருமலை ஆங்கு விரைந்தொல்லைக் கூகிறறியாகில்*அவனை நான் செய்வன காணே!*. 8

553:

பைங்கிளி வண்ணன் சிரீதரன் என்பதோர்*பாசத்து அகப் பட்டிருந்தேன்*
பொங்கொளி வண்டிரைக்கும் பொழில் வாழ்குயிலே!*குறிக்கொண்டு இது நீ கேள்*
சங்கொடு சக்கரத்தான் வரக் கூவுதல்*பொன்வளை கொண்டு தருதல்*
இங்குள்ள காவினில் வாழக் கருதில்*இரண்டத் தொன்றேல் திண்ணம் வேண்டும்*.

நாச்சியார் திருமொழி

554:

அன்றுலகம் அளந்தானை யுகந்து*அடிமைக் கணவன் வலி செய்ய*
தென்றலும் திங்களும் ஊடறுத்து *என்னை நலியும் முறைமை அறியேன்*
என்றும் இக்காவில் இருந்திருந்து*என்னைத் ததர்த்தாதே நீயும் குயிலே!*
இன்று நாராயணனை வரக் கூவாயேல்*இங்குற்று நின்றும் துரப்பன்*. 10

555:##

விண்ணுற நீண்டு அடிதாவிய மைந்தனை*வேற் கண் மடந்தை விரும்பி*
'கண்ணுற என்கடல் வண்ணனைக் கூவு*கருங்குயிலே! என்ற மாற்றம்*
பண்ணுறு நான்மறையோர் புதுவை மன்னன்*பட்டர்பிரான் கோதை சொன்ன*
நண்ணுறு வாசக மாலை வல்லார்*நமோ நாராயணய வென்பாரே!*. (2) 11

6:வாரணமாயிரம்

556:##

வாரணமாயிரம் * சூழ வலம் செய்து*
நாரண நம்பி* நடக்கின்றான் என்று எதிர்*
பூரண பொற்குடம்* வைத்துப் புறமெங்கும்*
தோரணம் நாட்ட* கனாக்கண்டேன் தோழி! நான்*. (2) 1

557:

நானை வதுவை* மணமென்று நாளிட்டு*
பானை கமுகு* பரிசடைப் பந்தற்கீழ்*
கோளரி மாதவன்* கோவிந்தனென்பான் ஓர்*
கானை புகுத * கனாக்கண்டேன் தோழி! நான்*. 2

558:

இந்திரன் உள்ளிட்ட* தேவர் குழாமெல்லாம்*
வந்திருந்து என்னை* மகட்பேசி மந்திரித்து*
மந்திரக்கோடி யுடுத்தி* மணமாலை*
அந்தரி சூட்ட* கனாக்கண்டேன் தோழி! நான்*. 3

559:

நால் திசைத் தீர்த்தம்* கொணர்ந்து நனிநல்கி*
பார்ப்பனச் சிட்டர்கள்* பல்லாரெடுத்தேத்தி*
பூப்புனை கண்ணி* புனிதனோடு என் தன்னை*
காப்பு நாண் கட்ட* கனாக்கண்டேன் தோழி! நான்*. 4

560:

கதிரொளி தீபம்* கலசமுடனேந்தி*
சதிரிள மங்கையர்* தாம் வந்து எதிர்கொள்ள*
மதுரையார் மன்னன்* அடிநிலை தொட்டு*
எங்கும் அதிரப் புகுத* கனாக்கண்டேன் தோழி!நான்*. 5

561:

மத்தளம் கொட்ட* வரிசங்கம் நின்றூத*
முத்துடைத் தாமம்* நிரைதாழ்ந்த பந்தற்கீழ்*
மைத்துனன் நம்பி* மதுகுதன் வந்து*
என்னைக் கைத்தலம் பற்ற* கனாக்கண்டேன் தோழி!நான்*. 6

562:

வாய் நல்லார்* நல்ல மறையோதி மந்திரத்தால்*
பாசிலை நாணல் படுத்து* பரிதி வைத்து*
காய்சின மாகளிறு* அன்னான் என் கைப்பற்றி*

நாச்சியார் திருமொழி

தீவலஞ்செய்ய* கனாக்கண்டேன் தோழீநான்* 7

563:

இம்மைக்கும் * ஏழேழ் பிறவிக்கும் பற்றுவான்*
நம்மை யுடையவன் * நாராயணன் நம்பி*
செம்மையுடைய* திருக்கையால் தாள்பற்றி*
அம்மிமிதிக்க * கனாக்கண்டேன் தோழீ! நான்*. 8

564:

வரிசிலை வாள்முகத்து* என்னைமார் தாம்வந்திட்டு*
எரிமுகம் பாரித்து* என்னை முன்னே நிறுத்தி*
அரிமுகன் அச்சதன்* கைம்மேல் என் கை வைத்து*
பொரிமுகந்தட்ட* கனாக்கண்டேன் தோழீநான்*. 9

565:

குங்குமமப்பி* குளிர்சாந்த மட்டித்து*
மங்கல வீதி* வலஞ்செய்து மணநீர்*
அங்கு அவனோடும் உடன் சென்று* அங்கு ஆனைமேல்*
மஞ்சன மாட்ட* கனாக்கண்டேன் தோழீ!நான்*. 10

566:##

ஆயனுக்காக* தான் கண்ட கனாவினை*
வேயர் புகழ் * வில்லிபுத்தூர்க்கோன் கோதைசொல்*
தூயதமிழ்மாலை* ஈரைந்தும் வல்லவர்*
வாயும் நன்மக்களை பெற்று *மகிழ்வரே*. (2) 11

7: கருப்பூரம் நாறுமோ

567:##

கருப்பூரம் நாறுமோ?* கமலப்பூ நாறுமோ*
திருப் பவளச் செவ்வாய்தான்* தித்தித்திருக்குமோ*
மருப் பொசித்த மாதவன் தன்* வாய்ச்சுவையும் நாற்றமும்*
விரும்புற்றுக் கேட்கின்றேன்* சொல்லாழி வெண்சங்கே!* (2) 1

568:

கடலில் பிறந்து* கருதாது* பஞ்சசனன்
உடலில் வளர்ந்துபோய் * ஊழியான் கைத்தலத்து*
இடரில் குடியேறி* தீயவசரர்*
நடலைப் படமுழங்கும்* தோற்றத்தாய் நற்சங்கே!* 2

569:

தடவரையின்மீதே* சரற்கால சந்திரன்*
இடையுவாவில் வந்து * எழுந்தாலே போல*
நீயும் வடமதுரையார் மன்னன்* வாசுதேவன் கையில்*
குடியேறி வீற்றிருந்தாய்* கோலப்பெருஞ்சங்கே!* 3

570:

சந்திர மண்டலம்போல்* தாமோதரன் கையில்*
அந்தர மொன்றின்றி* ஏறி அவன் செவியில்*
மந்திரம் கொள்வாயே போலும்* வலம்புரியே*
இந்திரனும் உன்னோடு* செல்வத்துக் கேலானே*. 4

571:

உன்னோடு உடனே* ஒருகடலில் வாழ்வாரை*

நாச்சியார் திருமொழி

இன்றார் இனயாரென்று* எண்ணுவாரில்லை காண்*
மன்னாகி நின்ற* மதுகுதன் வாயமுதம்*
பன்னாடும் உண்கின்றாய் * பாஞ்ச சந்நியமே!*. 5

572:
போய்தீர்த்த மாடாதே* நின்ற புணர் மருதம்*
சாய்தீர்த்தான் கைத்தலத்தே யேறிக் குடிகொண்டு*
சேய்தீர்த்தமாய் நின்ற* செங்கண்மால் தன்னுடைய*
வாய்தீர்த்தம் பாய்ந்தாட வல்லாய்* வலம்புரியே!*. 6

573:
செங்கமல நாண்மலர்மேல்* தேனுகரும் அன்னம் போல்*
செங்கண் கருமேனி *வாசுதேவனுடய*
அங்கைத் தலமேறி* அன்ன வசஞ்செய்யும்*
சங்கரையா! உன்செல்வம்* சால அழகியதே!*. 7

574:
உண்பது சொல்லில் * உலகளந்தான் வாயமுதம்*
கண்படை கொள்ளல்* கடல்வண்ணன் கைத்தலத்தே*
பெண்படையார் உன்மேல்* பெரும்பூசல் சாற்றுகின்றார்*
பண்பல செய்கின்றாய்* பாஞ்ச சந்நியமே!*. 8

575:
பதினாறாயிரவர்* தேவிமார் பார்த்திருப்ப*
மதுவாயில் கொண்டாற்போல்* மாதவன்றன் வாயமுதம்*
பொதுவாக உண்பதனை* புக்கு நீயுண்டக்கால்*
சிதையாரோ உன்னோடு* செல்வப் பெருஞ்சங்கே!*. 9

576:##
பாஞ்ச சந்நியத்தை * பற்பநாபனோடும் *
வாய்ந்த பெருஞ்சுற்றமாக்கிய* வண்புதுவை*
ஏய்ந்தபுகழ்ப் படடர்பிரான்* கோதைதமிழ் ஈரைந்தும்*
ஆய்ந்தேத்த வல்லார் *அவரும் அணுக்கரே*. (2) 10

8: விண்ணீல மேலாப்பு

577:##
விண்ணீல மேலாப்பு* விரித்தாற்போல் மேகங்காள்*
தெண்ணீர்பாய் வேங்கடத்து *என் திருமாலும் போந்தானே?*.
கண்ணீர்கள் முலைக்குவட்டில்* துளிசோரச் சோர்வேனை*
பெண்ணீர்மை யீடழிக்கும்* இதுதமக்கு ஓர் பெருமையே?*. (2) 1

578:
மாமுத்த நிதிசொரியும்* மாமுகில்காள்* வேங்கடத்துச்
சாமத்தின் நிறங்கொண்ட*தாடாளன் வார்த்தை யென்னே*
காமத் தீயுள் புகுந்து* கதுவப்பட்டு இடைக்கங்குல்*
ஏமத்தோர் தென்றலுக்கு இங்கிலக்காய் நானிருப்பேனே*. 2

579:
ஒளிவண்ணம் வளைசிந்தை*உறக்கத்தோடு இவையெல்லாம்*
எளிமையால் இட்டு என்னை*ஈழியப் போயினவால்*
குளிரருவி வேங்கடத்து *என் கோவிந்தன் குணம்பாடி*
அனியத்த மேகங்காள்!*ஆவி காத்திருப்பேனே*. 3

நாச்சியார் திருமொழி

580:

மின்னுகத் தெழுகின்ற*மேகங்காள்* வேங்கடத்துத்-
தன்னுகத் திருமங்கை*தங்கியசீர் மார்வற்கு*
என்னுகத் திளங்கொங்கை*விரும்பித்தாம் நாடோறும்*
பொன்னுகம் புல்குதற்கு*என் புரிவுடைமை செப்புமினே*. 4

581:

வாண்கொண்டு கிளர்ந்தெழுந்த* மாமுகில்காள்!* வேங்கடத்துத்-
தேன்கொண்ட மலர்ச்சிதறத்* திரண்டேறிப் பொழிவீர்காள்*
ஊன்கொண்ட வள்ளுகிரால்* இரணியனை உடலிடந்தான்*
தான்கொண்ட சரிவனைகள்* தருமாகில் சாற்றுமினே*. 5

582:

சலங்கொண்டு கிளர்ந்தெழுந்த* தண்முகில்காள்! மாவலியை-
நிலங்கொண்டான் வேங்கடத்தே* நிரந்தேறிப் பொழிவீர்காள்*
உலங்குண்ட விளங்கனிபோல்* உள்மெலியப் புகுந்து*
என்னை நலங்கொண்ட நாரணற்கு * என் நடலைநோய் செப்புமினே*. 6

583:

சங்கமா கடல் கடைந்தான்* தண்முகில்காள்!* வேங்கடத்துச்-
செங்கண்மால் சேவடிக்கீழ்* அடிவீழ்ச்சி விண்ணப்பம்*
கொங்கைமேல் குங்குமத்தின்* குழம்பழியப் புகுந்து*
ஒருநாள் தங்குமேல் என்னாவி* தங்குமென்று உரையீரே*. (2) 7

584:

கார்காலத் தெழுகின்ற* கார்முகில்காள்! வேங்கடத்துப்-
போர்காலத் தெழுந்தருளிப்* பொருதவனார் பேர்சொல்லி*
நீர்காலத் தெருக்கில்* அம்பழவிலை போல் வீழ்வேனை*
வார்காலத்து ஒருநாள்* தம் வாசகம் தந்தருளாரே*. 8

585:

மதயானை போலெழுந்த* மாமுகில்காள்!* வேங்கடத்தைப்-
பதியாக வாழ்வீர்காள்!* பாம்பணையான் வார்த்தை என்னே*
கதியென்றும் தானாவான்* கருதாது*ஓர் பெண்கொடியை-
வதை செய்தான் என்னும் சொல்* வையகத்தார் மதியாரே*. (2) 9

586:##

நாகத்தின் அணையானை* நன்னுதலாள் நயந்துரைசெய்*
மேகத்தை வேங்கடக்கோன்* விடுதூதில் விண்ணப்பம்*
போகத்தில் வழுவாத* புதுவையர்கோன் கோதைதமிழ்*
ஆகத்து வைத்துரைப்பார்* அவர் அடியாராகுவரே*. (2) 10:

9: சிந்தூரச் செம்பொடி

587:##

சிந்தூரச் செம்பொடிப் போல்* திருமாலிருஞ் சோலையெங்கும்*
இந்திர கோபங்களே* எழுந்தும் பரந்திட்டனவால்*
மந்தரம் நாட்டி அன்று* மதுரக்கொழுஞ்சாறு கொண்ட*
சந்தரத் தோளுடையான்* சுழலையில் நின்று உய்துங்கொலோ!* (2) 1

588:

போர்களிறு பொரும் * மாலிருஞ்சோலையம் பூம்புறவில்*
தார்க்கொடி முல்லைகளும்* தவளநகை காட்டுகின்ற*
கார்க்கொள் படாக்கள் நின்று* கழறிச் சிரிக்கத்தரியேன்*

நாச்சியார் திருமொழி

ஆர்க்கு இடுகோ? தோழி!* அவன் தார் செய்த பூசலையே*. 2

589:

கருவினை யொண்மலர்காள்!* காயாமலர் காள்*
திருமால் உருவொளி காட்டுகின்றீர்* எனக்கு உய்வழக்கொன்று உரையீர்*
திருவிளையாடு திண்தோள்* திருமாலிருஞ் சோலை நம்பி*
வரி வளையில் புகுந்து* வந்தி பற்றும் வழக்குளதே*. 3

590:

பைம்பொழில் வாழ்குயில்காள்! மயில்காள்!* ஒண் கருவினைகாள்*
வம்பக் களங்கனிகாள்!* வண்ணப்பூவை நறுமலர்காள்*
ஐம்பெரும் பாதகர்காள்!* அணிமாலிருஞ் சோலை நின்ற*
எம்பெரு மானுடைய நிறம்* உங்களுக்கு என் செய்வதே?* 4

591:

தூங்கமலர்ப்பொழில்சூழ்* திருமாலிருஞ் சோலைநின்ற*
செங்கட் கருமுகிலின்* திருவுருப் போல்*
மலர்மேல் தொங்கிய வண்டினங்காள்!* தொகு பூஞ்சனை காள்!*
சுனையில் தங்கு செந்தாமரைகாள்!* எனக்கு ஓர்சரண் சாற்றுமினே *. 5

592:##

நாறு நறும் பொழில்* மாலிருஞ்சோலை நம்பிக்கு*
நான் நூறு தடாவில் வெண்ணெய்* வாய்நேர்ந்து பராவி வைத்தேன்*
நூறு தடா நிறைந்த* அக்கார வடிசில் சொன்னேன்*
ஏறு திருவுடையான்* இன்று வந்து இவை கொள்ளுங்கொலோ!*. (2) 6

593:

இன்று வந்து இத்தனையும்* அமுது செய்திடப்பெறில்*
நான் ஒன்று நூறுயிரமாக் கொடுத்து* பின்னும் ஆளும் செய்வன்*
தென்றல் மணங்கமழும்* திருமாலிருஞ்சோலை தன்னுள் நின்றபிரான்*
அடியேன் மனத்தே* வந்து நேர் படிவே*. 7

594:

காலை யெழுந்திருந்து* கரியகுருவிக் கணங்கள்*
மாலின் வரவு சொல்லி* மருள்பாடுதல் மெய்மை கொலோ*
சோலைமலைப் பெருமான்* துவராபதி யெம்பெருமான்*
ஆலினலைப் பெருமான்* அவன் வார்த்தை யுரைக்கின்றதே*. 8

595:

கோங்கலரும்பொழில்* மாலிருஞ்சோலையில் கொன்றைகள் மேல்*
தூங்குபொன் மாலைகளோடு* உடனாய்நின்று தூங்குகின்றேன்*
பூங்கொள் திருமுகத்து* மடுத்தூதிய சங்கொலியும்*
சார்ங்கவில் நானொலியும்* தலைப்பெய்வது எஞ்ஞான்று கொலோ!*. 9

596:##

சந்தொடு காரகிலும் சமந்து* தடங்கள் பொருது*
வந்திழியும் சிலம்பாறுடை* மாலிருஞ் சோலைநின்ற சுந்தரனை*
சரும்பார் குழல் கோதை* தொகுத்துரைத்த*
செந்தமிழ் பத்தும் வல்லார்* திருமாலடி சேர்வர்களே*. (2) 10

10: கார்க்கோடல் பூக்காள் !

நாச்சியார் திருமொழி

597:##

கார்க்கோடல் பூக்காள்! * கார்க்கடல் வண்ணன் என் மேல்*உம்மைப்-
போர்க்கோலம் செய்து* போரவிடுத்தவன் எங்குற்றான்?*
ஆர்க்கோ இனி நாம்* பூச லிடுவது?*அணிதுழாய்த்-
தார்க்கோடும் நெஞ்சத் தன்னை* படைக்க வல்லேன் அந்தோ!* (2) 1

598:

மேல் தோன்றிப் பூக்காள்!* மேலுலகங்களின் மீதுபோய்*
மேல் தோன்றும் சோதி * வேதமுதல்வர் வலங்கையில்*
மேற்றோன்றும் ஆழியின்* வெஞ்சுடர் போலச் சடாது*
எம்மை மாற்றேலைப் பட்டவர் கூட்டத்து* வைத்து கொள்கிறீரே*. 2

599:

கோவை மண்டி!* நீ உன் கொழுங்கனி கொண்டு*
எம்மை ஆவி தொலைவியேல்* வாயழகர் தம்மை யஞ்சதும்*
பாவி யேன்தோன்றி* பாம்பணியார்க்கும் தம் பாம்புபோல்*
நாவு மிரண்டுள வாய்த்து* நாணிலியேனுக்கே*. 3

600:

முல்லைப் பிராட்டி!* நீ உன் முறுவல்கள் கொண்டு*எம்மை-
அல்லல் விளைவியேல் * ஆழிநங்காய்! உன்னடைக்கலம்*
கொல்லை யரக்கியை முக்கரிந்திட்ட* குமரனார்-
சொல்லும் பொய்யானால்*நானும் பிறந்தமை பொய்யன்றே*. 4

601:

பாடும் குயில்காள்!* ஈது என்ன பாடல்?*நல்வேங்கட-
நாடர் நமக்கு ஒருவாழ்வுதந்தால்* வந்து பாடுமின்*
ஆடும் கருளக் கொடியுடையார்* வந்து அருள் செய்து*
கூடுவ ராயிடில்* கூவிநும் பாட்டுகள் கேட்டுமே*. 5

602:

கண மாமயில்காள்!* கண்ணபிரான் திருக்கோலம் போன்று*
அணிமா நடம் பயின்றாடுகின்றீர்க்கு* அடி வீழ்கின்றேன்*
பண மாடரவணை* பற்பல காலமும் பள்ளிகொள்*
மணவாளர் நம்மை வைத்த பரிசு* இது காண்மினே*. 6

603:

நடமாடித் தோகை விரிக்கின்ற* மாமயில் காள்*
உம்மை நடமாட்டங் காண* பாவியேன் நான் ஓர் முதலிலேன்*
குடமாடு கூத்தன்* கோவிந்தன் கோமிறை செய்து*
எம்மை உடைமாடு கொண்டான் * உங்களுக்கு இனியொன்று போதுமே?*. 7

604:

மழையே! மழையே! மண்புறம் பூசி* உள்ளாய் தின்று *
மெழுகூற்றிறைபோல்* ஊற்றுநல் வேங்கடத்துள் தின்ற*
அழகப்பிரானார் தம்மை* என் நெஞ்சத் தகப்பட தழுவதின்று*
என்னைத் ததர்த்திக்கொண்டு* ஊற்றவும் வல்லையே?*. 8

605:

கடலே! கடலே! உன்னைக் கடைந்து* கலக்குறுத்து*
உடலுள் புகுந்து* தின்று ஊறல் அறுத்தவற்கு*
என்னையும் உடலுள் புகுந்து* தின்று ஊறல் அறுக்கின்ற மாயற்கு*என்-
நடலைகளெல்லாம்* நாகணைக்கே சென்றுரைத்தியே?*. 9

நாச்சியார் திருமொழி

606:##

நல்ல என் தோழி!* நாகணை மிசை நம்பரர்*
செல்வர் பெரியர்* சிறுமானிடவர் நாம் செய்வதென்?*
வில்லி புதுவை* விட்டு சித்தர் தங்கள் தேவரை*
வல்ல பரிசு வருவிப்பரேல்* அது காண்டுமே*. (2) 10

11: தாமுகக்கும்

607:##

தாமுகக்கும் தம்கையில்* சங்கமே போலாவோ*
யாமுகக்கும் எங்கையில்* சங்கமும் ஏந்திழையீர்!*
தீ முகத்து நாகணைமேல்* சேரும் திருவரங்கர்*
ஆ!முகத்தை நோக்காரால்* அம்மனே! அம்மனே!*. (2) 1

608:

எழிலுடைய அம்மனைமீர்!* என்னரங்கத் தின்னமுதர்*
குழலழகர் வாயழகர்* கண்ணழகர்*
கொப்பூழில் எழுகமலப் பூவழகர்* எம்மானார்*
என்னுடைய கழல்வளையைத் தாமும்* கழல்வளையே யாக்கினரே*. 2

609:##

பொங்கோதம் குழந்த* புவனியும் விண்ணுலகும்*
அங்காதம் சோராமே* ஆள்கின்ற எம்பெருமான்*
செங்கோலுடைய* திருவரங்கச் செல்வனார்*
எங்கோல் வளையால் *இடர் தீர்வராகாதே?*. (2) 3

610:

மச்சணி மாட* மதிலரங்கர் வாமனனார்*
பச்சைப் பசந்தேவர்* தாம்பண்டு நீரேற்ற*
பிச்சைக் குறையாகி* என்னுடைய பெய்வளைமேல்*
இச்சை யுடையரேல்* இத்தெருவே போதாரே?*. 4

611:

பொல்லாக் குறளுருவாய்* பொற்கையில் நீரேற்று*
எல்லாவுலகும்* அளந்துகொண்ட எம்பெருமான்*
நல்லார்கள் வாழும்* நளிரரங்க நாகணையான்*
இல்லாதோம் கைப்பொருளும்* எய்து வானொத்துளனே*. 5

612:

கைப்பொருள்கள் முன்னமே* கைக்கொண்டார்*
காவிரிநீர் செய்ப்புரளவோடும்* திருவரங்கச் செல்வனார்*
எப்பொருட்கும் தின்றார்க்கும் * எய்தாது*
நான்மறையின் சொற்பொருளாய் தின்றார்* என் மெய்ப்பொருளும் கொண்டாரே*. 6

613:

உண்ணாது உறங்காது* ஒலிகடலை யூடறுத்து*
பெண்ணாக்கை யாப்புண்டு* தாமுற்ற பேதெல்லாம்*
திண்ணார் மதின்குழ* திருவரங்கச் செல்வனார்*
எண்ணாதே தம்முடைய* நன்மைகளே எண்ணுவரே*. 7

614:##

பாசி தூர்த்துக்கிடந்த* பார்மகட்கு*
பண்டொருநாள் மாசுடம்பில் தீர்வாரா* மானமிலாப் பன்றியாம்*
தேசுடைய தேவர்* திருவரங்கச் செல்வனார்*

நாச்சியார் திருமொழி

பேசி யிருப்பனகள்* பேர்க்கவும் பேராவே*. (2) 8

615:

கண்ணலங் கோடித்து* கன்னி தன்னைக் கைப்பிடிப்பான்*
திண்ணார் திருந்த* சிசுபாலன் தேசுழிந்து*
அண்ணாந் திருக்கவே* ஆங்கவனைக் கைப்பிடித்த*
பெண்ணாளன் பேணும் ஊர்* பேரும் அரங்கமே*. 9

616:##

செம்மை யுடைய* திருவரங்கர் தாம்பணித்த*
மெய்மைப் பெருவார்த்தை*விட்டுசித்தர் கேட்டிருப்பர்*
தம்மை யுகப்பாரை* தாமுகப்பரென்னும் சொல்*
தம்மிடையே பொய்யானால்* சாதிப்பார் ஆர் இனியே!*. (2) 10

12: மற்றிருந்தீர்

617:##

மற்றிருந்தீர்க்கு அறியலாகா* மாதவ னென்பதோர் அன்புதன்னை*
உற்றிருந்தேனுக்கு உரைப்பதெல்லாம்* ஊமையரோடு செவிடர்வார்த்தை*
பெற்றிருந்தானை யொழியவே போய்* பேர்த்தொரு தாயில் வளர்ந்த நம்பி*
மற்பொருந்தாமற் களமடைந்த* மதுரைப் புறத்து என்னை உய்த்திடுமின்*. (2) 1

618:

நாணி இனியோர் கருமமில்லை* நாலயலாரும் அறிந்தொழிந்தார்*
பாணியாது என்னை மருந்து செய்து* பண்டு பண்டாக்க உறுதிராகில்*
மாணியுருவாய் உலகளந்த* மாயனைக் காணில் தலைமறியும்*
ஆணையால் தீர் என்னைக் காக்கவேண்டில்* ஆய்ப்பாடிக்கே என்னை உய்த்திடுமின்*.

619:

தந்தையும் தாயும் உற்றரும் நிற்க* தனிவழி போயினாள்! என்னும்சொல்லு*
வந்த பின்னைப் பழிகாப்பரிது* மாயவன் வந்து உருக்காட்டுகின்றான்*
கொந்தளமாக்கிப் பரக்கழித்து* குறும்பு செய்வானேர் மகனைப்பெற்ற*
நந்தகோபாலன் கடைத்தலைக்கே* நள்ளிருட்கண் என்னை உய்த்திடுமின்*. 3

620:

அங்கைத் தலத்திடை ஆழிகொண்டான்* அவன் முகத்தன்றி விழியெனென்று*
செங்கச்சக் கொண்டு கண்ணுடையார்த்து* சிறுமானிடவரைக் காணில் நாணும்*
கொங்கைத் தலமிவை நோக்கிக்காணீர்* கோவிந்தனுக்கல்லால் வாயில் போகா*
இங்குத்தை வாழவை யொழியவே போய்*யமுனைக் கரைக்கு என்னை உய்த்திடுமின்*.

621:

ஆர்க்கும் என்றேய் இது அறியலாகாது* அம்மனைமீர்! துழதிப்படாதே*
கார்க்கடல் வண்ணென்பான் ஒருவன்* கைகண்ட யோகம் தடவத்தீரும்*
தீர்க்கரை நின்ற கடம்பையேறி* காளியனுச்சியில் நடடம் பாய்ந்து*
போர்க்களமாக நிருத்தம் செய்த* பொய்கைக் கரைக்கு என்னை உய்த்திடுமின்*.

622:

கார்த்தண் முகிலும் கருவினையும்* காயா மலரும் கமலப்பூவும்*
ஈர்த்திடு கின்றன வென்னைவந்திட்டு* இருட்கேசன் பக்கல் போகேயென்று*
வேர்த்துப் பசித்து வயிறசைந்து* வேண்டடிசிலுண்ணும் போது*
ஈதென்று பார்த்திருந்து நெடுநோக்குக் கொள்ளும்*பத்த விலோசனத்து உய்த்திடுமின்

623:

வண்ணம் திரிவும் மனங்குழைவும்* மானமிலாமையும் வாய்வெரூப்பும்*

நாச்சியார் திருமொழி

உண்ணலுறமையும் உள்மெலிவும்* ஓதநீர் வண்ணனென்பான் ஒருவன்*
தண்ணந் துழாயென்னும் மாலை கொண்டு* சூட்டத் தணியும் பிலம்பன் தன்னைப்*
பண்ணழியப் பலதேவன் வென்ற* பாண்டி வடத்து என்னை உய்த்திடுமின்*. 7

624:

கற்றினம் மேய்க்கிலும் மேய்க்கப்பெற்றான்* காடுவாழ் சாதியுமாகப் பெற்றான்*
பற்றி உரலிடையாப்புமுண்டான்* பாவிகாள்! உங்களுக்கு ஏச்சக்கொலோ?*
கற்றன பேசி வசவுணாதே* காலிகளாய் மழைதடுத்து*
கொற்றக் குடையாக ஏந்தி நின்ற* கோவர்த்தனத்து என்னை உய்த்திடுமின்*. 8

625:

கூட்டிலிருந்து கிளி எப்போதும்* கோவிந்தா! கோவிந்தா! என்றழைக்கும்*
ஊட்டக் கொடாது செறுப்பனாகில்* உலகளந்தான்! என்று உயர்க்குவும்*
நாட்டில் தலைப்பழி எய்தி* உங்கள் நன்மை இழந்து தலையிடாதே*
சூட்டுயர் மாடங்கள் சூழ்ந்து தோன்றும்* துவராபதிக்கு என்னை உய்த்திடுமின்*.

626:##

மன்னு மதுரை தொடக்கமாக* வண்துவராபதி தன்னளவும்*
தன்னைத் தமருய்த்துப் பெய்ய வேண்டி* தாழ்குமுலாள் துணிந்த துணியை*
பொன்னியல் மாடம்பொலிந்து தோன்றும்* புதுவையர்கோன் விட்டு சித்தன் கோதை*
இன்னிசையால் சொன்ன செஞ்சொல் மாலை* ஏத்த வல்லார்க்கு இடம் வைகுந்தமே*. (2)

13: கண்ணனென்னும்

627:##

கண்ணனென்னும் கருந்தெய்வம்* காட்சி பழகிக் கிடப்பேனை*
புண்ணில் புளிப்பெய் தாற்போல்* புறநின்று அழகு பேசாதே*
பெண்ணின் வருத்தமறியாத* பெருமானரையில் பீதக-
வண்ண ஆடை கொண்டு*என்னை வாட்டம் தணிய வீசீரே* (2) 1

628:

பாலாலிலையில் துயில்கொண்ட* பரமன் வலைப்பட்டிருந்தேனை*
வேலால் துன்னம் பெய்தாற்போல்* வேண்டிற் றெல்லாம் பேசாதே*
கோலால் நிரைமேய்த்து ஆயனாய்க்* குடந்தைக் கிடந்த குடமாடி*
நீலார் தண்ணந் துழாய் கொண்டு* என் நெறி மென்குழல் மேல் சூட்டீரே*. 2

629:

கஞ்சைக் காய்ந்த கருவல்லி* கடைக்க னென்னும் சிறைக்கோலால்*
நெஞ்சுருவ ஏவுண்டு* நிலையும் தளர்ந்து நைவேனை*
அஞ்சேல் என்னுன் அவனொருவன்* அவன் மார்பணிந்த வனமாலை*
வஞ்சியாதே தருமாகில்* மார்பில் கொணர்ந்து புரட்டீரே*. 3

630:

ஆரே உலகத்து ஆற்றுவார்* ஆயர் பாடி கவர்ந்துண்ணும்*
காரேறுழக்க உழக்குண்டு* தளர்ந்தும் முறிந்தும் கிடப்பேனை*
ஆராவமுதம் அனையான் தன்* அமுத வாயிலூறிய*
நீர்தான் கொணர்ந்து புலராமே* பருக்கி இளைப்பை நீக்கீரே*. 4

631:

அழிலும் தொழிலும் உருக்காட்டான்* அஞ்சேலென்னுன் அவனொருவன்*
தழுவி முழுகிப் புகுந்தென்னை* சுற்றிச் சமுன்று போகானால்*
தழையின் பொழில்வாய் நிரைப்பின்னை* நெடுமாலாதி வருகின்ற*
குழலின் தொலைவாய் நீர்கொண்டு* குளிர முகத்துத் தடவீரே*. 5

நாச்சியார் திருமொழி

632:

நடையொன்றில்லா உலகத்து* நந்த கோபன் மகனென்னும்*
கொடிய கடிய திருமாலால்* குளப்புக் கூறு கொளப்பட்டு*
புடையும் பெயர் கில்லேன் நான்* போட்கன் மிதித்த அடிப்பாட்டில்*
பொடித்தான் கொணர்ந்து பூசீர்கள்* போகா உயிரென்னுடம்பையே*. 6

633:

வெற்றிக் கருள கொடியான் தன்* மீம் தாடா உலகத்து*
வெற்ற வெறிதே பெற்றதாய்* வேம்பேயாக வளர்த்தாளே*
குற்றமற்ற முலை தன்னை* குமரன் கோலப் பனைத்தோளோடு*
அற்ற குற்றம் அவைதீர்* அணைய அமுக்கிக் கடடரே*. 7

634:

உள்ளே உருகி நைவேனை* உள்ளோ இலளோ என்னுத*
கொள்ளை கொள்ளிக் குறும்பனை* கோவர்த்தனைக் கண்டக்கால்*
கொள்ளும் பயனொன்றில்லாத* கொங்கை தன்னைக் கிழங்கோடும்*
அள்ளிப் பறித்திட்டு அவன் மார்வில்* எறிந்து என் அழலை தீர்வேனே*. 8

635:

கொம்மை முலைகள் இடர் தீர்* கோவிந்தற்கு ஓர் குற்றேவல்*
இம்மைப் பிறவி செய்யாதே* இனிப்போய்ச் செய்யும் தவந்தானென்?*
செம்மை யுடைய திருமார்வில்* சேர்த்தானேலும் ஒரு ஞான்று*
மெய்மை சொல்லி முகம் நோக்கி* விடைதான் தருமேல் மிக நன்றே*. 9

636:##

அல்லல் விளைத்த பெருமானை* ஆயர் பாடிக்கு அணி விளக்கை*
வில்லி புதுவை நகர் நம்பி* விட்டு சித்தன் வியன்கோதை*
வில்லைத் தொலைத்த புருவத்தாள்* வேட்கை யுற்று மிகவிரும்பும்*
சொல்லைத் துதிக்க வல்லார்கள்* துன்பக் கடலுள் துவளாரே*. (2) 10

14: பட்டி மேய்ந்து

637:##

பட்டி மேய்ந்தோர் காரேறு* பல தேவற்கு ஓர் கீழ்க்கன்றாய்*
இட்டறிட்டு விளையாடி* இங்கே போதக் கண்டரே?*
இட்ட மான பசுக்களை* இனிது மறித்து நீருட்டி*
விட்டுக் கொண்டு விளையாட* விருந்தா வனத்தே கண்டோமே*. (2) 1

638:

அனாங்க என்னைப் பிரிவு செய்து* ஆயர் பாடி கவர்ந்துண்ணும்*
குணங்கு நாறிக் குட்டேற்றை* கோவர்த்தனைக் கண்டரே?*
கணங்களோடு மின் மேகம்* கலந்தாற் போல் வனமாலை*
மினாங்க நின்று விளையாட* விருந்தா வனத்தே கண்டோமே*. 2

639:

மாலாய்ப் பிறந்த நம்பியை* மாலே செய்யும் மணாளனை*
ஏலாப் பொய்கள் உரைப்பானை* இங்கே போதக் கண்டரே?*
மேலால் பரந்த வெயில் காப்பான்* வினதை சிறுவன் சிறகென்னும்*
மேலாப்பின் கீழ் வருவானை* விருந்தா வனத்தே கண்டோமே*. 3

640:

கார்த்தண் கமலக் கண்ணென்னும்* நெடுங் கயிறுபடுத்தி*
என்னை ஈர்த்துக் கொண்டு விளையாடும்* ஈசன் தன்னைக் கண்டரே?*

நாச்சியார் திருமொழி

போர்த்த முத்தின் குப்பாய* புகர்மால் யானைக் கன்றே போல்*
வேர்த்து தின்று விளையாட* விருந்தா வனத்தே கண்டோமே*. 4

641:##

மாதவன் என் மணியினை* வலையில் பிழைத்த பன்றி போல்*
ஏது மொன்றும் கொளத்தாரா* ஈசன் தன்னைக் கண்டே?*

பீதகவாடை உடை தாழ* பெருங் கார்மேகக் கன்றே போல்*
வீதியார வருவானை* விருந்தா வனத்தே கண்டோமே*. (2) 5

642:

தருமம் அறியாக் குறும்பனை* தன் கைச்சார்ங்கம் அதுவே போல்*
புருவ வட்ட மழகிய* பொருத்த மிலியைக் கண்டே?*

உருவு கரிதாய் முகம் செய்தாய்* உதயப் பருப்பதத்தின் மேல்*
விரியும் கதிரே போல்வானை* விருந்தா வனத்தே கண்டோமே*. 6

643:

பொருத்த முடைய நம்பியை* புறம் போல் உள்ளும் கரியானை*
கருத்தைப் பிழைத்து தின்ற* அக் கருமா முகிலைக் கண்டே?*

அருத்தித் தாரா கணங்களால்* ஆரப் பெருகு வானம்போல்*
விருத்தம் பெரிதாய் வருவானை* விருந்தா வனத்தே கண்டோமே*. 7

644:

வெளிய சங்கொன்றுடையானை* பீதக வாடை யுடையானை*
அளி நன்குடைய திருமலை* ஆழியானைக் கண்டே?*

கனிவண்டு எங்கும் கலந்தாற்போல்* கழம் பூங்குழல்கள் தடந்தோள்மேல்*
மிளிர தின்று விளையாட* விருந்தா வனத்தே கண்டோமே*. 8

645:

நாட்டைப் படையென்று அயன்முதலாத்தந்த* நளிர்மா மலருந்தி *
வீட்டைப் பண்ணி விளையாடும்* விமலன் தன்னைக் கண்டே?*

காட்டை நாடித் தேனுகனும்* களிறும் புள்ளும் உடன்மடிய*
வேட்டை யாடி வருவானை* விருந்தா வனத்தே கண்டோமே*. (2) 9

646:##

பருந்தாட்களிற்றுக்கு அருள்செய்த* பரமன் தன்னை*
பாரின்மேல் விருந்தாவனத்தே கண்டமை* விட்டு சித்தன் கோதைசொல்*
மருந்தா மென்று தம் மனத்தே* வைத்துக் கொண்டு வாழ்வார்கள்*
பெருந்தாளுடைய பிரானடிக்கீழ்* பிரியாது என்றும் இருப்பாரே*. (2) 10

ஸ்ரீ ஆண்டாள் திருவடிகளே சரணம்